

ಕರ್ನಾಟಕ ಸರ್ಕಾರ

ಆರ್.ಡಿ.ಸಿ-ಇ.ಜಿ.ಎಸ್/219/2021

ಕರ್ನಾಟಕ ಸರ್ಕಾರದ ಸಚಿವಾಲಯ
ಸಚಿವಾಲಯ-2 ಬಹುಮಹಡಿಗಳ ಕಟ್ಟಡ,
ಬೆಂಗಳೂರು, ದಿನಾಂಕ: 04-03-2022

ಜಂಟಿ ಸುತ್ತೋಲೆ

ವಿಷಯ: ಸಮುದಾಯ ಜಾನುವಾರುಗಳ ಕೊಟ್ಟಿಗೆ (ಸಮುದಾಯ ಗೋಶಾಲೆ) ನಿರ್ಮಾಣದ ಕಾಮಗಾರಿಯನ್ನು ಮಹಾತ್ಮ ಗಾಂಧಿ ನರೇಗಾ ಯೋಜನೆಯಡಿ ಪಶುಸಂಗೋಪನೆ ಇಲಾಖೆಯ ಸಹಯೋಗದೊಂದಿಗೆ ಒಗ್ಗೂಡಿಸುವಿಕೆಯ ಮೂಲಕ ಅನುಷ್ಠಾನ ಮಾಡುವ ಕುರಿತು.

- ಉಲ್ಲೇಖ:**
1. ಕರ್ನಾಟಕ ಸರ್ಕಾರ 2020ರಲ್ಲಿ ಕರ್ನಾಟಕ ಗೋಹತ್ಯೆ ನಿಷೇಧ ಕಾಯ್ದೆ-2020ರ ರೀತ್ಯಾ.
 2. ದಿನಾಂಕ: 08-10-2021ರಂದು ವಿಡಿಯೋ ಸಂವಾದದಲ್ಲಿ ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆರವರ ಅಧ್ಯಕ್ಷತೆಯಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳೊಂದಿಗೆ ಪ್ರಗತಿ ಪರಿಶೀಲನಾ ಸಭೆಯಲ್ಲಿ ತೀರ್ಮಾನಿಸಿದಂತೆ.
 3. ನರೇಗಾ ಯೋಜನೆಯ ಅಧಿನಿಯಮದ ಅನುಸೂಚಿ-1ರಲ್ಲಿ ಅನುಮತಿಸಲ್ಪಟ್ಟ ಕಾಮಗಾರಿಗಳ ಪಟ್ಟಿಯ ಕ್ರಮಸಂಖ್ಯೆ: 215ರ ರೀತ್ಯಾ.

~~~~~

### ಪೀಠಿಕೆ:

ಕರ್ನಾಟಕ ಸರ್ಕಾರವು 2020ರಲ್ಲಿ ರಾಜ್ಯದಲ್ಲಿನ ಗೋಸಂಪತ್ತಿನ ರಕ್ಷಣೆಗಾಗಿ ಕರ್ನಾಟಕ ಗೋಹತ್ಯೆ ನಿಷೇಧ ಕಾಯ್ದೆ 2020ನ್ನು ಜಾರಿಗೊಳಿಸಿದ್ದು, ಇದರ ಹಿನ್ನೆಲೆಯಲ್ಲಿ ಜಾನುವಾರುಗಳ ಹತ್ಯೆಯನ್ನು ತಡೆಗಟ್ಟುವುದು ಮತ್ತು ಜಾನುವಾರುಗಳನ್ನು ಸಂರಕ್ಷಣೆ ಮಾಡಿ ಪಾಲನೆ ಮಾಡುವ ಅವಶ್ಯಕತೆಯನ್ನು ಮನಗಂಡು ಮಹಾತ್ಮ ಗಾಂಧಿ ನರೇಗಾ ಯೋಜನೆಯಡಿ ಅಧಿನಿಯಮದ ಅನುಸೂಚಿ-1ರಲ್ಲಿ ಅನುಮತಿಸಲಾದ ಕಾಮಗಾರಿಗಳ ಪಟ್ಟಿಯ ಕ್ರಮ ಸಂಖ್ಯೆ: 215ರಲ್ಲಿ ಅನುಮತಿಸಿದಂತೆ, ಸಮುದಾಯದ ಜಾನುವಾರುಗಳ ಕೊಟ್ಟಿಗೆ ನಿರ್ಮಾಣ ಮಾಡಲು ಅವಕಾಶ ಮಾಡಲಾಗಿರುತ್ತದೆ. ಈ ಕುರಿತು, ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆರವರ ಅಧ್ಯಕ್ಷತೆಯಲ್ಲಿ ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತಿಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ವಿಡಿಯೋ ಸಂವಾದದಲ್ಲಿ, ಸರ್ಕಾರದ ಕಾರ್ಯದರ್ಶಿ ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ, ಆಯುಕ್ತರು ಗ್ರಾಮೀಣಾಭಿವೃದ್ಧಿ ರವರು ಜಂಟಿಯಾಗಿ ಚರ್ಚಿಸಿದಂತೆ, ಸಮುದಾಯ ಜಾನುವಾರುಗಳ ಕೊಟ್ಟಿಗೆ ಕಾಮಗಾರಿಯ ನಿರ್ಮಾಣವನ್ನು ಒಗ್ಗೂಡಿಸುವಿಕೆಯ ಮೂಲಕ ಅನುಷ್ಠಾನಗೊಳಿಸಬಹುದೆಂದು ತೀರ್ಮಾನಿಸಲಾಗಿದೆ.

ರಾಜ್ಯ ಸರ್ಕಾರದ ಯೋಜನೆ ಮತ್ತು ಸಾಂಖ್ಯಿಕ ಇಲಾಖೆಯು ನರೇಗಾ ಯೋಜನೆಯಡಿ ಸಮುದಾಯ ಜಾನುವಾರುಗಳ ಕೊಟ್ಟಿಗೆ (ಸಮುದಾಯ ಗೋಶಾಲೆ) ನಿರ್ಮಾಣ ಮಾಡುವುದರಿಂದ ರಾಜ್ಯ ಸರ್ಕಾರದ ಹಣ ಉಳಿತಾಯ ಜೊತೆಗೆ ಕೇಂದ್ರ ಸರ್ಕಾರದ ಮಹತ್ವದ ಯೋಜನೆಯ ಉದ್ದೇಶಗಳು ಈಡೇರಿಸಿದಂತಾಗುವುದೆಂದು ಅಭಿಪ್ರಾಯ ವ್ಯಕ್ತಪಡಿಸಿದ್ದು, ಅದರಂತೆ ಮಹಾತ್ಮ ಗಾಂಧಿ ನರೇಗಾ ಯೋಜನೆಯಡಿ ಸಮುದಾಯ ಜಾನುವಾರುಗಳ ಕೊಟ್ಟಿಗೆಯ ಒಂದು ಘಟಕದ ನಿರ್ಮಾಣಕ್ಕೆ 100 ಸಂಖ್ಯೆಯ ಜಾನುವಾರುಗಳ/ರಾಸುಗಳಿಗೆ 3600 ಚ.ಮೀ ಸ್ಥಳವಕಾಶದ ಸಾರ್ವಜನಿಕ ಆಧಾರದ ಮೇಲೆ ರೂ. 28.00 ಲಕ್ಷಗಳ ಮೊತ್ತದ ಮಾದರಿ ಅಂದಾಜು ಪತ್ರಿಕೆಯನ್ನು ತಯಾರಿಸಿದ್ದು, ಪ್ರತಿಯೊಂದು ಘಟಕಕ್ಕೆ 100 ಜಾನುವಾರುಗಳ ಪಾಲನೆ ಪೋಷಣೆ ಮತ್ತು ರಕ್ಷಣೆ ಮಾಡುವ ಹಿತದೃಷ್ಟಿಯಿಂದ ಪ್ರತ್ಯೇಕವಾಗಿ ಜಾನುವಾರುಗಳಿಗೆ, ಸ್ಥಳವಕಾಶ, ಆಹಾರಕ್ಕಾಗಿ ತೊಟ್ಟಿ, ಕುಡಿಯುವ ನೀರಿನ ಕೊಳಗಳು, ಮೂತ್ರನಾಲೆ, ಮಳೆ ನೀರು ಕೊಯ್ಲು ಘಟಕ ಇವುಗಳು ಮಾದರಿ ಅಂದಾಜು ಪತ್ರಿಕೆಯಲ್ಲಿ ಈ ಕೆಳಕಂಡ ಕೋಷ್ಟಕ-1 ರಂತೆ ಒಳಗೊಂಡಿರುತ್ತದೆ. ಸಮುದಾಯ ಜಾನುವಾರುಗಳ

ಕೊಟ್ಟಿಗೆ ನಿರ್ಮಾಣಕ್ಕಾಗಿ ಅಂದಾಜು ಪತ್ರಿಕೆಯಂತೆ ತಗಲುವ ರೂ. 28.00 ಲಕ್ಷಗಳ ಅನುದಾನವನ್ನು ಮಹಾತ್ಮ ಗಾಂಧಿ ನರೇಗಾ ಯೋಜನೆಯ ಅನುದಾನದಿಂದ ಭರಿಸತಕ್ಕದ್ದು.

**ಕೋಷ್ಟಕ-01**

| Sl. No. | Description                                                                                                                                                                                                                                                 | Area in Sq.mt | Unit | Estimate Cost (in Rs.)     | Amount to be borne under MGNREGS |
|---------|-------------------------------------------------------------------------------------------------------------------------------------------------------------------------------------------------------------------------------------------------------------|---------------|------|----------------------------|----------------------------------|
| 1       | Construction of community cattle shed for 100 cattle's (Shed, Rain water storage plastic tank 5000 litters capacity with filter media and pvc cut pipes, Cattle drinking water Trough, Drinking Water storage plastic tanks 6 nos of 1000 litters capacity) | 3600          | 1    | 2800000<br>(Including GST) | Rs. 2800000                      |

ಇದಲ್ಲದೇ, ಸಮುದಾಯ ಜಾನುವಾರುಗಳ ಕೊಟ್ಟಿಗೆಗೆ ಅಗತ್ಯವಿರುವ ಇತರೆ ಮೂಲಭೂತ ಸೌಕರ್ಯಗಳಿಗಾಗಿ ಈ ಕೆಳಗಿನ ಕೋಷ್ಟಕ-02 ರಲ್ಲಿ ಸೂಚಿಸಿದಂತೆ ಒಂದು ಘಟಕಕ್ಕೆ ತಯಾರಿಸಿದ ತಾತ್ಕಾಲಿಕ (ad hoc) ರೂ. 16.30 ಲಕ್ಷಗಳ ಅನುದಾನವನ್ನು ಪಶುಸಂಗೋಪನಾ ಇಲಾಖೆಯಿಂದ ಸಂಪೂರ್ಣವಾಗಿ ಭರಿಸತಕ್ಕದ್ದು.

**ಕೋಷ್ಟಕ-02**

| Sl. No.                             | Description                                            | Area in Sq.mt | Unit | Estimate Cost (in Rs.) | Amount to be borne under Animal Husbandry |
|-------------------------------------|--------------------------------------------------------|---------------|------|------------------------|-------------------------------------------|
| 1                                   | Medical Room                                           | 12            | 1    | 1,50,000/-             | Rs.<br>16,30,000/-                        |
| 2                                   | Guard House                                            | 20            | 1    | 3,30,000/-             |                                           |
| 3                                   | Food Storage Unit                                      | 24            | 1    | 2,22,000/-             |                                           |
| 4                                   | Bio-Gas Plant                                          | 12            | 1    | 1,85,000/-             |                                           |
| 5                                   | Borewell with pumpset                                  | 820 ft        | 1    | 3,45,000/-             |                                           |
| 6                                   | Providing Fencing with GI Wire and RCC Poles with Gate | 3600 Rmt      | 1    | 2,20,000/-             |                                           |
| Total                               |                                                        |               |      | 14,52,000/-            |                                           |
| GST (12%)                           |                                                        |               |      | 1,74,240/-             |                                           |
| Miscellaneous and Round off         |                                                        |               |      | 3,760/-                |                                           |
| <b>Grand Total and Amount in Rs</b> |                                                        |               |      | <b>16,30,000/-</b>     |                                           |

ಆದ್ದರಿಂದ ಸಮುದಾಯ ಜಾನುವಾರುಗಳ ಕೊಟ್ಟಿಗೆ ನಿರ್ಮಾಣದ ಕಾಮಗಾರಿಯನ್ನು ಮಹಾತ್ಮ ಗಾಂಧಿ ನರೇಗಾ ಯೋಜನೆಯಡಿ ಪಶುಸಂಗೋಪನಾ ಇಲಾಖೆಯ ಸಹಯೋಗದೊಂದಿಗೆ ಒಗ್ಗೂಡಿಸುವಿಕೆಯ ಮೂಲಕ ಈ ಕೆಳಕಂಡ ಷರತ್ತುಗಳ ಅನುಪಾಲನೆಗೆ ಒಳಪಟ್ಟು ನಿರ್ಮಿಸಲು ಅನುಮೋದಿಸಿದೆ.

**ಮಹಾತ್ಮ ಗಾಂಧಿ ನರೇಗಾ ಯೋಜನೆಯ ಪಾತ್ರ ಮತ್ತು ಜವಾಬ್ದಾರಿಗಳು:**

- ಸಮುದಾಯ ಜಾನುವಾರು ಕೊಟ್ಟಿಗೆ ನಿರ್ಮಾಣವನ್ನು ಒಗ್ಗೂಡಿಸುವಿಕೆಯ ಮೂಲಕ ಅನುಷ್ಠಾನಗೊಳಿಸುವುದು.
- ಜಾನುವಾರು ಕೊಟ್ಟಿಗೆ ನಿರ್ಮಾಣವನ್ನು ನರೇಗಾ ಯೋಜನೆಯಿಂದ ತಯಾರಿಸಲಾದ ಅಂದಾಜು ಪತ್ರಿಕೆಯ ರೂ. 28.00 ಲಕ್ಷಗಳ ಅನುದಾನ ಮಾತ್ರ ಯೋಜನೆಯ ವಂತಿಗೆಯಾಗಿರುತ್ತದೆ. ಮತ್ತು ಆ ಮೊತ್ತದ ಮಿತಿಯಲ್ಲಿ ಕೊಟ್ಟಿಗೆ ನಿರ್ಮಾಣವನ್ನು ನಿರ್ವಹಿಸುವುದು.
- ಒಂದುವೇಳೆ ಸ್ಥಳೀಯ ಅಗತ್ಯತೆಗಳಿಗೆ ಅನುಗುಣವಾಗಿ ಪಶುಗಳ ಸಂಖ್ಯೆ 100 ಕ್ಕಿಂತ ಹೆಚ್ಚಾಗಿದ್ದಲ್ಲಿ, ಸ್ಥಳಾವಕಾಶದ ವಿಸ್ತೀರ್ಣವು ಹೆಚ್ಚಾಗುತ್ತದೆ. ಇದರಿಂದ ಅಂದಾಜು ಪತ್ರಿಕೆಯ ಮೊತ್ತವು ಹೆಚ್ಚಾಗುತ್ತದೆ. ಈ ಹೆಚ್ಚಾದ ಮೊತ್ತದಲ್ಲಿ ಹಾಗೂ ಕೋಷ್ಟಕ-02ನ್ನು ಹೊರತು ಪಡಿಸಿ ಇನ್ನಿತರೆ ಸೌಕರ್ಯಗಳು

ಮಹಾತ್ಮ ಗಾಂಧಿ ನರೇಗಾ ಮಾರ್ಗಸೂಚಿಗಳನ್ವಯ ಅನುಮತಿಸಲಾದ ಕಾಮಗಾರಿಗಳು ಗ್ರಾಮ ಪಂಚಾಯತಿಯ ಆಯವ್ಯಯಕ್ಕನುಗುಣವಾಗಿ ಕೂಲಿ ಭಾಗದ ವೆಚ್ಚವನ್ನು ಮಾತ್ರ ಸಂಪೂರ್ಣವಾಗಿ ನರೇಗಾ ಯೋಜನೆಯಡಿ ಭರಿಸತಕ್ಕದ್ದು ಮತ್ತು ಸಾಮಗ್ರಿ ಭಾಗದ ವೆಚ್ಚವನ್ನು ಸಂಪೂರ್ಣವಾಗಿ ಪಶುಸಂಗೋಪನೆ ಇಲಾಖೆಯ ಅನುದಾನದಲ್ಲಿ ಭರಿಸತಕ್ಕದ್ದು.

- ಜಾನುವಾರು ಕೊಟ್ಟಿಗೆ ನಿರ್ಮಾಣದ ಕಾಮಗಾರಿಯನ್ನು ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಬರುವ ಸರ್ಕಾರದ ಜಾಗ/ಭೂಮಿಯನ್ನು ಗುರುತಿಸಿ ಅನುಷ್ಠಾನಕ್ಕೆ ಕ್ರಮಕೈಗೊಳ್ಳುವುದು.
- ಸಮುದಾಯದ ಜಾನುವಾರು ಕೊಟ್ಟಿಗೆ ನಿರ್ಮಾಣದ ಕಾಮಗಾರಿಯನ್ನು ಅನುಷ್ಠಾನ ಸಂಸ್ಥೆಗೆ ವಹಿಸುವ ಜವಾಬ್ದಾರಿಯನ್ನು ಜಿಲ್ಲಾ ಪಂಚಾಯತಿಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ವಿವೇಚನಕ್ಕೆ ಬಿಡಲಾಗಿದೆ.
- ಪ್ರಸ್ತಾಪಿಸಿದ ಕಾಮಗಾರಿಯನ್ನು ಗ್ರಾಮ ಪಂಚಾಯತಿಯಿಂದ ಅನುಮೋದಿಸಿಕೊಂಡು ಕ್ರಿಯಾಯೋಜನೆಯಲ್ಲಿ ಸೇರಿಸಿ ಸಕ್ಷಮ ಪ್ರಾಧಿಕಾರದಿಂದ ಅನುಮೋದನೆ ಪಡೆದು ಅನುಷ್ಠಾನಕ್ಕೆ ಕ್ರಮಕೈಗೊಳ್ಳುವುದು.
- ಸದರಿ ಕಾಮಗಾರಿಯನ್ನು ಸ್ಥಳೀಯ ಅಗತ್ಯತೆಗಳಿಗೆ ಅನುಗುಣವಾಗಿ ಹಾಗೂ ಪಶುಗಳ ಸಂಖ್ಯೆ ನಿಗದಿತ ಸಂಖ್ಯೆಗಳಿಗಿಂತ ಹೆಚ್ಚಾದಲ್ಲಿ ಈಗ ನೀಡಿರುವ ಮಾದರಿ ಅಂದಾಜು ಪತ್ರಿಕೆಯ ಆಧಾರದ ಅಂಶಗಳ ಮೇಲೆ ಜಿಲ್ಲಾ ಪಂಚಾಯತಿ ಹಾಗೂ ಜಿಲ್ಲಾ ಮಟ್ಟದಲ್ಲಿರುವ ಪಶುಸಂಗೋಪನೆ ಇಲಾಖೆಯ ಉಪ ನಿರ್ದೇಶಕರು ಇವರುಗಳು ಸಮನ್ವತೆಯನ್ನು ಸಾಧಿಸಿ ಹಾಗೂ ಸಮಾಲೋಚನೆಯನ್ನು ನಡೆಸಿ ನಿರ್ವಹಿಸತಕ್ಕದ್ದು.
- ಕೂಲಿ ಮತ್ತು ಸಾಮಗ್ರಿಯ 60:40ರ ಅನುಪಾತವನ್ನು ಜಿಲ್ಲಾ ಮಟ್ಟದಲ್ಲಿ ನಿರ್ವಹಿಸುವುದು ಮತ್ತು ಯಾವುದೇ ಕಾರಣಕ್ಕೂ ಸಾಮಗ್ರಿ ಭಾಗದ ಶೇಕಡ 40ರಷ್ಟು ಮೀರುವಂತಿಲ್ಲ.
- ಸಮುದಾಯ ಜಾನುವಾರು ಕೊಟ್ಟಿಗೆ ಸ್ಥಳಕ್ಕೆ ಹೋಗುವ ಮಾರ್ಗಕ್ಕೆ ಅಗತ್ಯವಿದ್ದಲ್ಲಿ ನರೇಗಾ ಯೋಜನೆಯ ಮಾರ್ಗಸೂಚಿಗಳನ್ವಯ, ಉಪಕಾರ್ಯಕ್ರಮವಾದ "ನಮ್ಮ ಹೊಲ ನಮ್ಮ ದಾರಿ"ಯಡಿ ಸಂಪರ್ಕ ರಸ್ತೆಯನ್ನು ಗ್ರಾಮ ಪಂಚಾಯತಿವರು ಅಭಿವೃದ್ಧಿ ಪಡಿಸುವುದು.
- ನೊಂದಾಯಿತ ಕೂಲಿ ಕಾರ್ಮಿಕರಿಂದ ಮಾತ್ರ ಕಾಮಗಾರಿಯನ್ನು ನಿರ್ವಹಿಸತಕ್ಕದ್ದು.
- ಗುತ್ತಿಗೆದಾರರನ್ನು ಅನುಷ್ಠಾನದಲ್ಲಿ ತೊಡಗಿಸುವುದನ್ನು ಮತ್ತು ಯಂತ್ರೋಪಕರಣಗಳನ್ನು ಅನುಷ್ಠಾನದಲ್ಲಿ ಬಳಸುವುದನ್ನು ಸಂಪೂರ್ಣವಾಗಿ ನಿಷೇಧಿಸಲಾಗಿದೆ.
- ಒಂದುವೇಳೆ ನಿರ್ಮಾಣ ಮಾಡುವ ಕಾಮಗಾರಿಯ ವೆಚ್ಚವು ಅಂದಾಜು ಪತ್ರಿಕೆಯ ವೆಚ್ಚದ ಮೊತ್ತಕ್ಕಿಂತ ಕಡಿಮೆಯಾದಲ್ಲಿ ಅದೇ ಮೊತ್ತಕ್ಕೆ ಸೀಮಿತಗೊಳಿಸತಕ್ಕದ್ದು.
- ಯಾವ ಉದ್ದೇಶಕ್ಕಾಗಿ ಸಮುದಾಯ ಜಾನುವಾರುಗಳ ಕೊಟ್ಟಿಗೆ ನಿರ್ಮಾಣಕ್ಕಾಗಿ ಮಂಜೂರಾತಿ ನೀಡಲಾಗಿದೆಯೋ ಅದೇ ಉದ್ದೇಶಕ್ಕಾಗಿ ಬಳಸಿಕೊಳ್ಳುವುದು ಮತ್ತು ಅನ್ಯಥಾ ಬಳಸಿಕೊಳ್ಳುವಂತಿಲ್ಲ.
- ಕಾಮಗಾರಿ ಪೂರ್ಣಗೊಂಡ ನಂತರ ಜಾನುವಾರುಗಳ ಕೊಟ್ಟಿಗೆಯ ನಿರ್ವಹಣೆ ಜವಾಬ್ದಾರಿ ಪಶುಸಂಗೋಪನೆ ಇಲಾಖೆಯದ್ದಾಗಿರುತ್ತದೆ.

#### ಪಶುಸಂಗೋಪನೆ ಇಲಾಖೆಯ ಪಾತ್ರ ಮತ್ತು ಜವಾಬ್ದಾರಿಗಳು:

- ಕೋಷ್ಟಕ-02ರಲ್ಲಿ ಸೂಚಿಸಿರುವಂತೆ ಸಮುದಾಯ ಜಾನುವಾರು ಕೊಟ್ಟಿಗೆಗೆ ಬೇಕಾದ ಇನ್ನಿತರ ಮೂಲಭೂತ ಸೌಕರ್ಯಗಳ ಕಾಮಗಾರಿಗಳ ವೆಚ್ಚವು ಇಲಾಖೆಯೇ ಭರಿಸತಕ್ಕದ್ದು. ಕೋಷ್ಟಕ-02ನ್ನು ಹೊರತು ಪಡಿಸಿ ಇನ್ನಿತರ ಸೌಕರ್ಯಗಳ ಕಾಮಗಾರಿಗಳಲ್ಲಿ ಕೂಲಿ ಭಾಗದ ಅಂಶವು ಕಂಡುಬಂದಲ್ಲಿ ಅಂತಹ ವೆಚ್ಚವನ್ನು ನರೇಗಾ ಯೋಜನೆಯಡಿ ಭರಿಸಲಾಗುತ್ತದೆ ಮತ್ತು ಉಳಿದಂತೆ ಇಲಾಖೆಯೇ ಭರಿಸತಕ್ಕದ್ದು.
- ಸಮುದಾಯ ಜಾನುವಾರು ಕೊಟ್ಟಿಗೆ ನಿರ್ಮಾಣ ಮಾಡುವ ಪೂರ್ವದಲ್ಲಿ ಯೋಜನಾ ಹಂತದಲ್ಲಿ ಮತ್ತು ಅನುಷ್ಠಾನದ ಸಂದರ್ಭದಲ್ಲಿ ಪಶುಸಂಗೋಪನೆ ಇಲಾಖೆ ಜಿಲ್ಲಾ ಮಟ್ಟದ ಅಧಿಕಾರಿಗಳು ತಾಂತ್ರಿಕ ನೆರವು, ಅಗತ್ಯ ಸೂಚನೆಗಳು ಒಟ್ಟಾರೆಯಾಗಿ ಜಾನುವಾರು ಸ್ನೇಹಿ ಸಮುದಾಯ ಜಾನುವಾರು ಕೊಟ್ಟಿಗೆ ನಿರ್ಮಾಣಕ್ಕೆ ನೆರವು ನೀಡುವುದು.

- ಸಮುದಾಯ ಜಾನುವಾರು ಕೊಟ್ಟಿಗೆ ನಿರ್ಮಾಣದ ಕಾಮಗಾರಿಯು ಪೂರ್ಣವಾದ ನಂತರ Electrification ಮತ್ತು Water pipelines ಅಳವಡಿಸುವುದಕ್ಕೆ ತಗಲುವ ವೆಚ್ಚವನ್ನು ಇಲಾಖೆಯೇ ಭರಿಸತಕ್ಕದ್ದು.
- ಸಮುದಾಯ ಜಾನುವಾರು ಕೊಟ್ಟಿಗೆ ಒಟ್ಟಾರೆ ಮೇಲುಸ್ತುವಾರಿ, ನಿರ್ವಹಣೆ ಹಾಗೂ ಪಶುಗಳ ಆರೋಗ್ಯ, ಆಹಾರ ಮತ್ತು ಅಭಿವೃದ್ಧಿಗೆ ಇಲಾಖೆಯ ಜಿಲ್ಲಾ ಮಟ್ಟದ ಮತ್ತು ತಾಲ್ಲೂಕು ಮಟ್ಟದ ಅಧಿಕಾರಿಗಳು ಸಮನ್ವಯದಿಂದ ನೇರವಾಗುವುದು.
- ಕಾಮಗಾರಿಯನ್ನು ಒಗ್ಗೂಡಿಸುವಿಕೆಯ ಮೂಲಕ ಅನುಷ್ಠಾನಗೊಳಿಸುವಾಗ ನರೇಗಾ ಯೋಜನೆಯ ಮಾರ್ಗಸೂಚಿಗಳು, ಅಧಿನಿಯಮದ ಅನುಸೂಚಿ-1 ಮತ್ತು II ರಲ್ಲಿರುವ ನಿಯಮಗಳನ್ನು ಕಟ್ಟುನಿಟ್ಟಾಗಿ ಪಾಲನೆ ಮಾಡುವುದು.

*S. K. Srinivas*

ಸರ್ಕಾರದ ಕಾರ್ಯದರ್ಶಿಗಳು  
ಪಶುಸಂಗೋಪನ ಮತ್ತು ಮೀನುಗಾರಿಕೆ ಇಲಾಖೆ

*[Signature]*

7.03.2022  
ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು  
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್

### ಇವರಿಗೆ

1. ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತಿಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ
2. ರಾಜ್ಯದ ಎಲ್ಲಾ ಜಿಲ್ಲಾಮಟ್ಟದಲ್ಲಿರುವ ಉಪನಿರ್ದೇಶಕರುಗಳು ಪಶುಸಂಗೋಪನ ಇಲಾಖೆ (ಜಿಲ್ಲಾ ಪಂಚಾಯತಿಯ ಮುಖೇನ ಈ ಸುತ್ತೋಲೆಯ ಆದೇಶವನ್ನು ನೀಡುವುದು.)
3. ರಾಜ್ಯದ ಎಲ್ಲಾ ತಾಲ್ಲೂಕು ಪಂಚಾಯತಿಗಳ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ (ಜಿಲ್ಲಾ ಪಂಚಾಯತಿಯ ಮುಖೇನ ಈ ಸುತ್ತೋಲೆಯ ಆದೇಶವನ್ನು ನೀಡುವುದು.)

### ಪ್ರತಿಯನ್ನು ಈ ಕೆಳಕಂಡವರ ಮಾಹಿತಿಗಾಗಿ ಸಲ್ಲಿಸಿದೆ.

1. ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನ ಸೌಧ.
2. ಮಾನ್ಯ ಪಶುಸಂಗೋಪನ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನ ಸೌಧ.
3. ಮಾನ್ಯ ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಇವರ ಆಪ್ತಕಾರ್ಯದರ್ಶಿಗಳು
4. ಮಾನ್ಯ ಸರ್ಕಾರದ ಕಾರ್ಯದರ್ಶಿಗಳು, ಪಶುಸಂಗೋಪನ ಮತ್ತು ಮೀನುಗಾರಿಕೆ ಇಲಾಖೆಯ ಆಪ್ತ ಕಾರ್ಯದರ್ಶಿಗಳು
5. ಆಯುಕ್ತರು ಆಯುಕ್ತಾಲಯ, ಪಶುಪಾಲನಾ ಮತ್ತು ಪಶುವೈದ್ಯಕೀಯ ಸೇವಾ ಇಲಾಖೆ, 1ನೇ ಮಹಡಿ, ಪಶುಪಾಲನಾ ಭವನ, ಸಿ.ಬಿ.ಐ ಕಛೇರಿ, ಎದುರು, ಬಳ್ಳಾರಿ ರಸ್ತೆ, ಹೆಬ್ಬಾಳ, ಬೆಂಗಳೂರು-24.
6. ಮುಖ್ಯ ಆಭಿಯಂತರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಗ್ರಾಮೀಣಾಭಿವೃದ್ಧಿ, ಆನಂದಾವೃತ್ತ, ಬೆಂಗಳೂರು.
7. ಆಯುಕ್ತರು ಗ್ರಾಮೀಣಾಭಿವೃದ್ಧಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಇವರ ಆಪ್ತ ಸಹಾಯಕರಿಗೆ
8. ಮುಖ್ಯ ಕಾರ್ಯಾಚರಣೆ ಅಧಿಕಾರಿಗಳು, ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ
9. ನಿರ್ದೇಶಕರು, ಅಬ್ಬುಲ್ ನಜೀರ್ ಸಾಬ್, ರಾಜ್ಯ ಗ್ರಾಮೀಣಾಭಿವೃದ್ಧಿ ಸಂಸ್ಥೆ, ಲಲಿತ ಮಹಲ್ ರಸ್ತೆ, ಮೈಸೂರು.
10. ಆಂತರಿಕ ಆರ್ಥಿಕ ಸಲಹೆಗಾರರು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.
11. ಮುಖ್ಯ ಆರ್ಥಿಕ ಸಲಹೆಗಾರರು, ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯ
12. ಜಂಟಿ ನಿರ್ದೇಶಕರು (ತಾಂತ್ರಿಕ/ಆಡಳಿತ/ತೋಟಗಾರಿಕೆ) ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯ
13. ಓಂಬುಡ್ಸಮನ್‌ಗಳ ಮೇಲ್ಮನವಿ ಪ್ರಾಧಿಕಾರ, ಬಹುಮಹಡಿ ಕಟ್ಟಡ.
14. ರಾಜ್ಯದ ಎಲ್ಲಾ ಜಿಲ್ಲೆಗಳ ಓಂಬುಡ್ಸಮನ್‌ಗಳಿಗೆ
15. ಸಂಪಾದಕರು ಹಾಗೂ ಸಾರ್ವಜನಿಕ ಸಂಪರ್ಕಾಧಿಕಾರಿಗಳವರ ಮಾಹಿತಿಗಾಗಿ ಮತ್ತು ಈ ಆದೇಶದ ಸುತ್ತೋಲೆಯನ್ನು ಕರ್ನಾಟಕ ವಿಕಾಸದ ಮುಂದಿನ ಸಂಚಿಕೆಯಲ್ಲಿ ಪ್ರಕಟಿಸಲು ಕೋರಿದೆ.
16. ರಾಜ್ಯದ ಎಲ್ಲಾ ರಾಜ್ಯ/ಜಿಲ್ಲಾ ಗುಣ ನಿಯಂತ್ರಣ ಮಾನಿಟರ್‌ಗಳಿಗೆ.